
Shri Nimbadrilakshminrisimha Suprabhatam

ಶ್ರೀನಿಂಬಾದ್ರೀಲಕ್ಷ್ಮೀನೃಸಿಂಹ ಸುಪ್ರಭಾತಂ

Document Information



Text title : Shri Nimbadrilakshminrisimha Suprabhatam

File name : nimbAdrIlakShmInRRisiMhasuprabhAtam.itx

Category : vishhnu, dashAvatAra, lakShmI, suprabhAta

Location : doc_vishhnu

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2025

sanskritdocuments.org



ಶ್ರೀನಿಂಬಾದ್ರೀಲಕ್ಷ್ಮೀನೃಸಿಂಹ ಸುಪ್ರಭಾತಂ



ಕೌಸಲ್ಯಾ ಸುಪ್ರಜಾರಾಮ ಪೂರ್ವಸಂಧ್ಯಾ ಪ್ರವರ್ತತೇ .
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾನ್ವಿತಂ ..
ಉತ್ತಿಷ್ಠೋತ್ತಿಷ್ಠ ಲಕ್ಷ್ಮೀಶ ನಿಂಬಾದ್ರಿನಿಲಯಾಚ್ಯುತ .
ಉತ್ತಿಷ್ಠ ನರಹರ್ಯಕ್ಷ ತೈಲೋಕ್ಯಂ ಮಂಗಲಂ ಕುರು ..
ಮಾತರ್ವಿರಂಚಿಮುಖ ವಿಶ್ವಚರಾಚರಾಣಾಂ
ವೈಕುಂಠಮಂದಿರ ಮನೋಹರ ದೀಪರೇಖೇ .
ವಂದಾರುಭಕ್ತಜನವಾಂಭಿತದಾನಶೌಂಡೇ
ನಿಂಬಾದ್ರಿನಾಥ ದಯಿತೇ ತವ ಸುಪ್ರಭಾತಂ .. ೧..
ತವ ಸುಪ್ರಭಾತಮಖಿಲಾರ್ಥಸಾಧಿಕೇ
ಮಧುವೈರಿಪಲಿಜಲಜಾತಪುತ್ರಿಕೇ .
ನವಪುಂಡರೀಕದಲದೀರ್ಘನೇತ್ರಿಕೇ
ವರ ನಿಂಬಶೈಲಪತಿಭಾಗ್ಯಜೀವಿಕೇ .. ೨..
ವಸಿಷ್ಠ ಕುಂಭಭವಭವ್ಯತಪಃಪ್ರಭಾವ
ಕೌಂಡಿಣ್ಯಸಿದ್ಧಋಷಯಃ ಕೃತಕಲ್ಯಾಣ್ಯಾ .
ನೈಹೀಂ ತನುಂ ತವ ವಿಲೋಕಯಿತುಂ ಪ್ರವಿಷ್ಟಾಃ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೩..
ಪ್ರಹ್ಲಾದನಾರದಮುಖಾಃ ಪರತತ್ತ್ವವಿಜ್ಞಾಃ
ಪ್ರಾತರ್ವಿಧಿ ಪರಿಸಮಾಪ್ಯ ಸಮಾಗತಾಸ್ತೇ .
ಪಂಕೇರುಹೈಸ್ತವ ಪದೌ ಪರಿಪೂಜನಾಯ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೪..
ಸೇನೇಶಶೇಷಗರೂಡಾದಿಸಮಸ್ತನಿತ್ಯಾಃ
ದಿವ್ಯಾನಿ ಭೂರಿ ವಿರಜಾ ಜಲಜಾನಿ ನೀತ್ಯಾ .
ಪ್ರಾಪ್ತಾಸ್ತ ದೀಯ ಪದಪಂಕಜಪೂಜನಾಯ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೫..
ಸನ್ನಿಂಬವೃಕ್ಷಸಮುಸಂಗಿ ಸಮೀರಡಿಂಭಾಃ
ಶೀತೈರ್ಲತಾಂತಮಕರಂದಕಣೈಶ್ಚ ಯುಕ್ತಾಃ .

ಮಂದಂ ಪ್ರವಾತಿ ತವ ಕಂದರಮಂದಿರಾಂತೇ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೬..
ಮಾರ್ತಂಡಮಂಗಲಕರಸ್ಫುಟಪದ್ಮಮಧ್ಯಾತ್
ಭೃಂಗಾಃ ಪ್ರಕರ್ಷಮಧುಪಾನವಿಶೇಷಮತ್ತಾಃ .
ಗಚ್ಛಂತಿ ಪುಷ್ಪಮನುಪುಷ್ಪಮದಭ್ರಗೀತ್ಯಾ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೭..
ತ್ವಂ ಕ್ಷೇತ್ರಗೋತ್ರಪರಿತಸ್ಥಿತಘೋಷಯೋಷಾಃ
ಮಧ್ವಂತಿ ಮಂಗಲರವಂ ದಧಿಚಂದ್ರಿಕಾಭಂ .
ತಧ್ವಾಂತಮುಕ್ತತಮಸಃ ಕಕುಭಃ ಪ್ರಭಾಂತಿ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೮..
ಶ್ರೀನಿಂಬಶೈಲವರಕಂದರಮಂದಿರಾಂತಃ
ವಿದ್ಯೋತಮಾನ ರಮಣೀಯ ರಮಾಶ್ರಿತಾಂಕ .
ರಾಕಾಸುಧಾಕರಸಹಶ್ಚ ನಿಭಾಸ್ಯ ಶೋಭಾ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೯..
ಪದ್ಮಾಲಯಾ ಸರಸಿ ನಿತ್ಯ ಕೃತಾವಗಾಹಾ
ಶುದ್ಧಶ್ಚ ವಾಸವಮುಖಾ ಸುರಭಕ್ತಸಂಘಾಃ .
ತಿಷ್ಠಂತಿ ದಾರ್ವಿ ತವ ಭೈರವಭಕ್ತರುದ್ಧಾಃ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೦..
ಶ್ರೀನಿಂಬಶೈಲ ಪಿಚುಮರ್ಥಕ ಪುಣ್ಯಭೂಭೃ
ನಿಂಬಾದ್ರಿ ನಿಂಬಗಿರಿಮಾಲಕ ಗೋತ್ರನಾಮ್ನಾ .
ನಿತ್ಯಂ ವದಂತಿ ನಿಪುಣಾಸ್ತವ ಗೋತ್ರರಾಜಂ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೧..
ದುಷ್ಣಂ ಸ್ವಪುತ್ರರಿಪುಮುದ್ಧತಗರ್ವಮತ್ತಂ
ಸ್ತಂಭೇ ರಮಂ ಕನಕಕಶ್ಯಪು ನಾಮಧೇಯಂ .
ಹರ್ತುಂ ನೃಸಿಂಹವಪುಷಾ ಸುಷುಷಾವಿರಾಜ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೨..
ಭಕ್ತಸ್ಯ ವಾಗವಿತಥಂ ಸತತಂ ಪ್ರಕರ್ತುಂ
ಸರ್ವೇಷು ವಸ್ತುಷು ಚ ನಿತ್ಯಮದಭ್ಯವೃತ್ತಿಂ .
ಸಂದರ್ಶಯನ್ ದನುಜನಾಲಕೃತಾವತಾರ
ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೩..
ಆದಿತ್ಯಸೋಮಕುಜಸೌಮ್ಯ ಸುರಾರ್ಯಶುಕ್ರ
ಸ್ವರ್ಭಾನುಕೇತುಮುಖದಿವ್ಯನವಗ್ರಹಾಸ್ತೇ .

ತಿಷ್ಠಂತಿ ದಾಸ್ಯಮಿಹ ಕರ್ತುಮತಂದ್ರಭಾವಾಃ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೪..
 ಮಾಲೂರರೂಪಧರ ಕಾಲಹಾರೌ ಚ ವಾಯು
 ರಿಂದ್ರೋಥ ನೈಋತಿಮುಖಾಃ ಕಕುಭೀಶದೇವಾಃ .
 ತದ್ವಾಸ್ಥದಂಡಹತಿಮಂಡಿತಶೀರ್ಷದೇಶಾಃ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೫..
 ತ್ವತ್ಕಂದರೋಪರಿ ಲಸಚ್ಚಿಖರಾಗ್ರಭಾಗಂ
 ದೃಷ್ಟವಾ ಪ್ರಹೃಷ್ಟಮನಸೋ ಭವಭೀತಿಬಾಧಾನ್ .
 ತ್ಯಕ್ತ್ವಾ ಭಜಂತಿ ಭವದೀಯ ನಗಾಧಿರಾಜಂ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೬..
 ಶ್ರೀ ಧರ್ಮಪಾಲನೃಪವಿಪ್ರ ವಿರಂಚಿರುದ್ರ
 ತೈಶಂಕುಸಂಗತ ಮಹಾಷು ವಿನಾಶಕಾರಿನ್ .
 ಭಕ್ತೈಕಭೋಗ್ಯ ಗುಣಮಂಗಲ ಧಾಮನಾಮನ್
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೭..
 ಲಕ್ಷ್ಮೀನೃಸಿಂಹ ನಖರಾಯುಧ ವೀರಸಿಂಹ
 ಗೀರ್ವಾಣಸಿಂಹ ಗಿರಿಶಾಷುವಿಭಂಗವಹಃ .
 ದೈತ್ಯೇಯಜಿಹ ಕರಿಕುಂಭ ವಿಘಾತಸಿಂಹ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೮..
 ಪ್ರಹ್ಲಾದಪಾಲಕ ಪರಾತ್ಪರಪಾಪನಾಶ
 ಪಿಂಗಾಕ್ಷ ಪುಣ್ಯಜನ ಪೀವರ ತುಂಗಭಂಗ .
 ಪದ್ಮಾಲಯಾರ್ಚಿತ ಪವಿತ್ರಪದಾರವಿಂದ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೧೯..
 ಶ್ರೀಮಾನ್ ಶ್ರೀತಾರ್ತೀಹರಸಿಂಧುಸುತಾಮನೋಬ್ಜ
 ಲೋಲಂಬ ಪತ್ರರಥಶಂಖರಥಾಂಗಪಾಣೇ .
 ವಾತ್ಸಲ್ಯಪೂರ್ಣ ವರದಾಯಕ ವಾಸುದೇವ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೨೦..
 ಶ್ರೀಮಾನ್ಮೃಗಸಿಂಹ ಸುಸಟಾಬ್ಧ ವೃತಾಬ್ಜವಕ್ತ್ರಾ
 ದಂಷ್ಟ್ರೋರುದಂತನಖಶಸ್ತ್ರಧರತ್ರಿನೇತ್ರ .
 ಚಂಚಲ್ಲಗುದ್ರಸನಗರ್ಜಿತನಿರ್ಜಿತಾರೇ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೨೧..
 ವೈಕುಂಠಸೀಮ್ನಿ ವಿತತಾ ವಿರಜಾ ಸುಧೋದ್ಯಾ
 ಲೀಲಾವಿಭೂತಿಮಧಿಗಮ್ಯ ಪದಾಶ್ರಿತಾ ತೇ .

ಮೋಕ್ಷಪ್ರದೇತಿ ವಿದಿತಾ ರುಚಿರಪ್ರವಾಹ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೨೧..
 ಶ್ರೀಬೇಮುಗಲ್ಪುರಸಮಾಗತವೇದರೂಪಾಃ
 ತೇ ಮಾಧ್ವವೈಷ್ಣವಗಣಾಃ ಶತಶೋ ವಸಂತಿ .
 ನೇತ್ತ್ವಾ ಪಯೋದ್ಯ ಕಮಲಾಲಮಲಾ ಕರೀಯ್ಯಂ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೨೩..
 ಲಕ್ಷ್ಮೀಪತೇ ನರಹರೇ ನಖದಂಷ್ಟ್ರಶಾಲಿನ್
 ದಾರಿದ್ರಯದಾವದಹನ ಕ್ಷಮಕಾಲಮೇಘ .
 ಭಕ್ತಾರ್ತಿಭಂಜನ ಬಹುಪ್ರದಶೇಷಶಾಯಿನ್
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೨೪..
 ಪ್ರಹ್ಲಾದಕಾರಿಜ ಯತೀಂದ್ರ ನರಾದಿ ಮೌನಿ
 ನಾರಾಯಣಾನಿಲ ತನುಜವರೈಶ್ಚ ಲಕ್ಷ್ಮಾ .
 ತಾಕ್ಷರ್ಯೇಣ ಭೈರವಮುನೀಂದ್ರಗಣೈಶ್ಚ ಸೇವ್ಯ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೨೫..
 ಕಲ್ಯಾಣರೂಪ ಕಮಲಾಶ್ರಿತವತ್ಸಭಾಗ
 ಕಂದರ್ಪಕೋಟಿ ಸುಕುಮಾರ ಕರಾಲದಂಷ್ಟ್ರಾ .
 ಕಾರುಣ್ಯಪೂರ್ಣ ಘನಕೌಸ್ತುಭರತ್ನಹಾರ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೨೬..
 ಕಾರ್ತಿಕಮಾಸಶರದಿಂದು ವಿಕಾಸಪೂರ್ಣ
 ರಾಕಾತಿಥೌ ತವ ರಥೋತ್ಸವಸೇವನಾಯ .
 ಪ್ರತ್ಯಬ್ಧಮಬ್ಜಭವ ವೃಂದಮಿತೋಭಿಯಾತಿ
 ನಿಂಬಾದ್ರಿನಾಥ ನೃಹರೇ ತವ ಸುಪ್ರಭಾತಂ .. ೨೭..
 ಶ್ರೀನಿಂಬಶೈಲ ನೃಹರೇರಿಹ ಸುಪ್ರಭಾತಂ
 ಲಿಂಗಾಪುರೀನಿಲಯ ಲಕ್ಷ್ಮಣನಾಮಕೇನ .
 ಭಕ್ತ್ಯಾಕೃತಂ ಪ್ರತಿದಿನಂ ಸರಸಂ ಪಠಂತಿ
 ತೇಷಾಂ ದದಾತಿ ನೃಹರಿರ್ಧನಪುತ್ರಭೋಗಾನ್ .. ೨೮..
 ಇತಿ ಶ್ರೀನಿಂಬಾದ್ರೀಲಕ್ಷ್ಮೀನೃಸಿಂಹ ಸುಪ್ರಭಾತಂ ಸಂಪೂರ್ಣಂ .
 ಶ್ರೀಲಕ್ಷ್ಮೀನೃಸಿಂಹಾರ್ಪಣಮಸ್ತು .

Proofread by M K Barman

——
Shri Nimbadrilakshminrisimha Suprabhatam

pdf was typeset on August 4, 2025

——
Please send corrections to sanskrit@cheerful.com

